



අංක 88.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 ඔක්තෝබර් 08 බදාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

1180/2025

ගරු සිවඥානම් ශ්‍රීතරන් මහතා,— වෙළෙඳ, වාණිජ, ආහාර සුරක්ෂිතතා සහ සමුපකාර සංවර්ධන අමාත්‍යතුමාගෙන් ඇසීමට,— (1)

- (අ) (i) කිළිනොච්චි නගර මධ්‍යයේ සතොස වෙළෙඳසැල පිහිටුවා ඇති ගොඩනැගිල්ල නිසි අනුමතියකින් තොරව ඉදිකර ඇති බව දන්නේද;
- (ii) ඉදිකිරීම් සඳහා අදාළ අනුමතිය කරෙයිවිටි ප්‍රාදේශීය සභාවෙන් නිසි පරිදි ලබා ගෙන තිබේද;
- (iii) එම ගොඩනැගිල්ල ඉදිකිරීම සඳහා රජයේ මුදල් වැය කර තිබේ නම්, ඒ සඳහා මිල ගණන් කැඳවන ලද විස්තර කවරේද;
- (iv) ඉදිකිරීම් සඳහා වැය කර ඇති මුදල රුපියල් මිලියනවලින් කොපමණද;
- (v) ඉහත ගොඩනැගිල්ලේ වර්තමාන හිමිකරු කවුරුන්ද;

යන්න එතුමා මෙම සභාවට දන්වන්නෙහිද?

- (ආ) (i) ඉහත ගොඩනැගිල්ල පිහිටුවා ඇති භූමියේ හිමිකාරිත්වය සතු ආයතනය කවරේද;
- (ii) එම ඉඩම දීර්ඝ කාලීන බදු පදනම මත යම් පාර්ශ්වයකට ලබාදී තිබේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේනම්, ඒ මන්ද?

2.

1235/2025

ගරු ලුතිනන් කොමාණ්ඩර් (විශ්‍රාමික) ප්‍රශ්න මධුරංග මහතා,— ආරක්ෂක අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ ත්‍රිවිධ හමුදා සේවයේ නියුක්තව සිට, නිවාඩු ලබා නොගෙන විවිධ හේතු මත සේවය අතහැර ගොස් විදේශ ගතවී සිටින නිලධාරීන් සංඛ්‍යාව සහ සෙසු නිල සාමාජිකයන් සංඛ්‍යාව කොපමණද;
- (ii) පසුගිය රජය අවධියේදී පැවති ආර්ථික අර්බුදය හේතුවෙන් ඔවුන් විදේශ ගතවී ඇති අතර විවිධ රැකියාවල නිරත වෙමින් මේ වනවිට ඔවුන් ශ්‍රී ලංකාවට විශාල විදේශ විනිමයක් උපයා දෙන බව පිළිගන්නේද;
- (iii) ඔවුන් නීත්‍යානුකූලව හමුදා සේවයෙන් ඉවත්වී නොමැති බැවින් නැවත ශ්‍රී ලංකාවට පැමිණීමේදී අත්අඩංගුවට ගනු ලබන බව දන්නේද;

(2)

- (iv) එසේ අත්අඩංගුවට ගනු ලබන ත්‍රිවිධ හමුදා සාමාජිකයන් සම්බන්ධයෙන් ගනු ලබන ක්‍රියාමාර්ග කවරේද;
 - (v) ඔවුන්ව නීත්‍යානුකූලව හමුදා සේවයෙන් ඉවත් කිරීම සඳහා ගත වන කාලය අවම කර ගැනීමට වැඩිපිළිවෙළක් ක්‍රියාත්මක කරන්නේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

1258/2025

ගරු ධර්මප්‍රිය දිසානායක මහතා,— අධිකරණ සහ ජාතික ඒකාබද්ධතා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ බන්ධනාගාර තුළ මේ වනවිට රඳවා සිටින රැඳවියන් සංඛ්‍යාව කොපමණද;
 - (ii) එම රැඳවියන් අතරින් වර්ෂ 20ක රැඳවුම් කාලයකින් පසු නිදහස ලැබීමට නියමිත රැඳවියන් සංඛ්‍යාව කොපමණද;
 - (iii) වර්ෂ 20ක කාලය සම්පූර්ණ වීමෙන් පසු එම රැඳවියන් නිදහස් කරන්නේද;
 - (iv) නොඑසේ නම්, ඊට හේතු කවරේද;
- යන්න එතුමා මෙම සභාවට දන්වන්නෙහිද?

- (ආ) (i) ඉහත රැඳවියන් හැර දඩ ගෙවීමට නොහැකිව දීර්ඝ කාලීනව බන්ධනාගාර ගත කර සිටින රැඳවියන් සංඛ්‍යාව කොපමණද;
 - (ii) ඔවුන් සම්බන්ධයෙන් සාධාරණ හා විධිමත් ක්‍රමවේදයක් අනුගමනය කරන්නේද;
 - (iii) එසේ නම්, එම ක්‍රමවේදය කවරේද;
 - (iv) නොඑසේ නම්, ඊට හේතු කවරේද;
- යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4.

1271/2025

ගරු සුදන් බලගල්ල මහතා,— රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට,— (1)

- (අ) (i) මහියංගනය ප්‍රාදේශීය සභාව විසින් පාලනය කරනු ලැබූ සතිපොළ ඉවත් කර එම ස්ථානයේ වෙළෙඳ සංකීර්ණයක් ඉදිකර ඇති බව දන්නේද;
 - (ii) එම වෙළෙඳ සංකීර්ණය ඉදිකිරීමට හේතු පාදකවූ කරුණු කවරේද;
 - (iii) එම වෙළෙඳ සංකීර්ණයේ වෙළෙඳ කුටි බෙදා දෙනු ලැබූ පදනම කවරේද;
 - (iv) එම වෙළෙඳ කුටි ලබා ගත් එක් එක් පුද්ගලයාගේ නම, ලබා ගෙන ඇති වෙළෙඳ කුටි සංඛ්‍යාව සහ ප්‍රාදේශීය සභාවට ගෙවනු ලබන මාසික කුලිය වෙන් වෙන් වශයෙන් කවරේද;
 - (v) වෙළෙඳ කුටි ලබා ගත් පුද්ගලයන් සමඟ එළඹ ඇති ගිවිසුම අනුව එම වෙළෙඳ සංකීර්ණයේ පූර්ණ අයිතිය අදාළ ප්‍රාදේශීය සභාවට අයත් වන දිනය කවරේද;
- යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

5.

1314/2025

ගරු කේ. කාදර් මස්තාන් මහතා, — රාජ්‍ය පරිපාලන, පළාත් සභා සහ පළාත් පාලන අමාත්‍යාංශයෙන් ඇසීමට, — (1)

- (අ) (i) වවුනියාව දිස්ත්‍රික්කයේ ඇති ග්‍රාම නිලධාරී වසම් 102 අතරින් ස්ථීර ග්‍රාම නිලධාරී කාර්යාලයක් නොමැති ග්‍රාම නිලධාරී වසම් සංඛ්‍යාව සහ තාවකාලික ග්‍රාම නිලධාරී කාර්යාල පවත්වාගෙන යනු ලබන ග්‍රාම නිලධාරී වසම් සංඛ්‍යාව වෙන් වෙන් වශයෙන් කොපමණද;
- (ii) වවුනියාව දිස්ත්‍රික්කයේ ඇති ග්‍රාම නිලධාරී කාර්යාල අතරින් මේ වනවිට අලුත්වැඩියා කළ යුතු තත්ත්වයේ පවතින, වැසිකිළි පහසුකම් නොමැති, ජල පහසුකම් නොමැති, විදුලි පහසුකම් නොමැති සහ මේ වනවිට විදුලිය විසන්ධි කර ඇති ග්‍රාම නිලධාරී කාර්යාල සංඛ්‍යාව වෙන් වෙන් වශයෙන් කොපමණද;
- (iii) ඉහත ගැටලු හේතුවෙන් අදාළ ග්‍රාම නිලධාරීන්ට නිසි පරිදි සිය සේවා සැපයීමට නොහැකිවී ඇති බව පිළිගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යාංශය, — පරිපූරක මුදල, — ශීර්ෂය 117 — වැඩසටහන 02 — † 2025 ජනවාරි 01 දිනෙන් ආරම්භ වන හා 2025 දෙසැම්බර් 31 දිනෙන් අවසන් වන මුදල් වර්ෂයේ ප්‍රයෝජනය සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලෙන් හෝ රජයට අයත් අනිකුත් ඕනෑම අරමුදලකින් හෝ මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අභිමතය පරිදි රජය විසින් ලබා ගන්නා ලද ඕනෑම ණය මුදලකින් රුපියල් තිස්භය බිලියන හයසිය නව මිලියනයක් (රු. 36,609,000,000) නොඉක්මවන අතිරේක මුදලක් ගෙවිය යුතු බවටත් එකී මුදල මෙහි ඇති උපලේඛනයේ දක්වා ඇති පරිදි වියදම් කළ යුතු බවටත්, මෙම පාර්ලිමේන්තුව යෝජනා සම්මත කරයි:—

උපලේඛනය

ශීර්ෂය 117 - ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යවරයා
වැඩසටහන 02 - සංවර්ධන වැඩසටහන

ප්‍රාග්ධන වියදම්	රු. 36,609,000,000
මුළු වියදම	රු. 36,609,000,000

(අමාත්‍ය මණ්ඩලයේ අනුමතිය දන්වා තිබේ.)

† 2025 සැප්තැම්බර් 25 දින ඉදිරිපත් කරන ලද 2025 අංක 3 දරන පරිපූරක ඇස්තමේන්තුව බලන්න.

පරිපූරක ඇස්තමේන්තු අංක 1 සහ 2 එකතුව රු. 14,785,600,000

*2.

සමථකරණ (සිවිල් සහ වාණිජ ආරාධිල්) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

(4)

*3.

පෞද්ගලික දත්ත ආරක්ෂණ (සංශෝධන) පනත් කෙටුම්පත — කාරක සභාව.

*4.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය. (2025 සැප්තැම්බර් 24) [1].

*5.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.